
TAFLEN BENDERFYNIAD AELOD UNIGOL O  
GABINET CYNGOR GWYNEDD  

DYDDIAD Y PENDERFYNIAD 15 Awst 2024 

DYDDIAD CYHOEDDI’R PENDERFYNIAD 15 Awst 2024 

Cyflwynir y Daflen fel penderfyniad brys yn unol â rhan 14.15.(c)  o’r 
Cyfansoddiad y dylid ei heithrio o’r drefn galw er mwyn sicrhau fod y 
Cyngor yn medru cyflwyno pleidleisiau cyn y dyddiad cau. 
Derbyniwyd cytundeb Cadeirydd Pwyllgor Craffu Cymunedau   ei fod 
yn cytuno ei fod yn fater brys a bod y penderfyniad a gynigir yn un 
rhesymol o dan yr amgylchiadau.)

ENW A THEITL YR AELOD CABINET 

Y Cynghorydd Berwyn Parry Jones  
Aelod Cabinet Priffyrdd a Bwrdeistrefol ac Ymgynghoriaeth Gwynedd 

PWNC: Gorfodaeth Edrychiad Stryd – Ymestyn cyfnod Gorchymyn Diogelu Mannau 
Cyhoeddus Cyngor Gwynedd (Rheoli Cŵn) 2021. 

PENDERFYNIAD – 

Cymeradwyo’r bwriad i ymestyn y Gorchymyn Diogelu Mannau Cyhoeddus (GDMC) 
Cyngor Gwynedd (Rheoli Cŵn) 2021 am gyfnod o dair blynedd hyd at 14 Awst 2027 drwy 
Orchymyn.  

RHESWM DROS YR ANGEN AM Y PENDERFYNIAD – 

Gweler yr Adroddiad Swyddog atodedig  

DATGANIADAU O FUDDIANT PERSONOL AC UNRHYW OLLYNGIADAU 
PERTHNASOL A GANIATWYD GAN Y PWYLLGOR SAFONAU 

Dim 

UNRHYW YMGYNGHORIADAU A GYNHALIWYD CYN GWNEUD Y PENDERFYNIAD- 

Ymgynghorwyd â –  
Swyddogion Statudol Cyngor Gwynedd  

Adroddir ar ganlyniadau’r ymgynghoriadau yn yr adroddiad atodedig 



TAFLEN BENDERFYNIAD AELOD UNIGOL O GABINET CYNGOR GWYNEDD 
ADRODDIAD SWYDDOG 

Enw a theitl yr Aelod/au Cabinet : Cyng. Berwyn Parry Jones 

Aelod Cabinet Priffyrdd, Peirianneg ac YGC 

Enw a theitl Awdur yr Adroddiad : Steffan Jones 

Pennaeth Priffyrdd, Peirianneg ac YGC 

Dyddiad y Cymerwyd y Penderfyniad : 15 Awst, 2024 

Llofnod yr Aelod/au Cabinet : 

Derbyn yr Argymhelliad 

Pwnc : Gorfodaeth Edrychiad Stryd – Ymestyn cyfnod Gorchymyn Diogelu Mannau 
Cyhoeddus Cyngor Gwynedd (Rheoli Cŵn) 2021.

Argymhelliad ar gyfer y Penderfyniad : 

Cymeradwyo’r bwriad i ymestyn y Gorchymyn Diogelu Mannau Cyhoeddus (GDMC) 
Cyngor Gwynedd (Rheoli Cŵn) 2021 am gyfnod o dair blynedd hyd at 14 Awst 2027 drwy 
Orchymyn. 

Rheswm dros yr angen am y Penderfyniad : 

Yn unol â’r Ddeddf Plismona a Throseddu Ymddygiad Gwrthgymdeithasol 2014 mae 
gorchymyn diogelu mannau cyhoeddus yn weithredol am gyfnod o dair blynedd. Er mwyn 
parhau efo’r pwerau perthnasol i reoli cŵn mae angen adnewyddu, amnewid neu ymestyn 
y gorchymyn. Yn yr achos yma, ymestyn ydi’r opsiwn mwyaf addas ac mae angen 
penderfyniad i wneud gorchymyn pellach i ymestyn y cyfnod. 

Rhesymeg a chyfiawnhad dros gyrraedd y Penderfyniad : 

Cefndir: 

Mae’r Gorchymyn Diogelu Mannau Cyhoeddus Cyngor Gwynedd (Rheoli Cŵn) 2021 yn 
weithredol am gyfnod o 3 blynedd tan 14 Awst 2024 (Atodiad 2). Y bwriad ydi ymestyn y 
gorchymyn heb unrhyw newid am gyfnod bellach o 3 blynedd, hyd at 14 Awst 2027. 

Mae’r Gorchymyn Diogelu Mannau Cyhoeddus Cyngor Gwynedd (Rheoli Cŵn) 2021 yn 
ymwneud â thri agwedd o reoli cŵn: 



Gwahardd cŵn: 

Bydd cŵn yn cael eu gwahardd o 18 traeth penodol rhwng 1 Ebrill a 30 Medi bob 
blwyddyn. Mae’r ardaloedd gwahardd ar y traethau hyn wedi eu diffinio yn fanwl mewn 
cynlluniau (mapiau) sydd ynghlwm â’r Gorchymyn. Yn ogystal, bydd cŵn yn cael eu 
gwahardd drwy gydol y flwyddyn o’r llefydd canlynol: llefydd awyr-agored cyhoeddus lle 
ceir arwydd “Ardal Eithrio Cŵn” neu eirfa tebyg; llefydd chwarae i blant; tiroedd hamdden 
o fewn ffiniau ysgolion, colegau a phrifysgolion; meysydd chwarae a chyfleusterau 
chwaraeon. 

Dim baeddu: 

Pan fydd ci yn baeddu, bydd gofyn i’r sawl sydd yn gyfrifol dros y ci glirio’r baw ar unwaith. 
Bydd y rheol hwn yn berthnasol drwy gydol y flwyddyn i bob man awyr-agored mae gan y 
cyhoedd fynediad iddo. 

Cŵn ar dennyn drwy gyfarwyddyd: 

Bydd gofyn i’r sawl sydd yn gyfrifol dros gi roi’r ci hwnnw ar dennyn, os yw person sydd 
wedi ei awdurdodi yn briodol gan yr Awdurdod Lleol yn cyfarwyddo hynny. Bydd y rheol 
hwn yn berthnasol drwy gydol y flwyddyn i bob man awyr-agored mae gan y cyhoedd 
fynediad iddo. 

Ymgynghoriad Cyhoeddus: 

Fel rhan o’r bwriad i ymestyn y gorchymyn cyfredol, cynhaliwyd ymgynghoriad cyhoeddus.  
Mae’r ymatebion i’r ymgynghoriad cyhoeddus yn cefnogi a chyfiawnhau parhad o’r pwerau 
rheoli cŵn, sy’n cynnwys rheoli baw cŵn, gwaharddiadau a chŵn ar dennyn o dan 
gyfarwyddyd. 

Weler grynodeb o ganlyniadau’r ymgynghoriad isod. 

Nifer o ymatebion i’r ymgynghoriad  – 1171 

862
(74%)

231
(19%)

62
(5%)

16
(1%)

Cefnogi Gwrthwynebu Dim barn Gwag

Ydych chi'n cefnogi neu'n gwrthwynebu bwriad Cyngor 
Gwynedd i ymestyn y pwerau Rheoli Cŵn am gyfnod o 3 



Gwrthwynebwyr: 

O’r 231 roedd yn gwrthwynebu roedd 51 (o’r rheiny bu ychwanegu sylwadau) wedi cyfeirio 
yn benodol at draethau fel y prif reswm am wrthwynebu. Mae canran yn gwrthwynebu yn 
debyg iawn i’r ymgynghoriad yn 2021. 

Traeth “Marine” Criccieth: 

Roedd y Gwasanaeth Morwrol wedi adrodd bod nifer o drigolion ac ymwelwyr Criccieth yn 
cwyno am ddiffyg lle i fynd a chŵn oherwydd parth gwahardd ar hyd y ddau draeth - 
Promenâd a “Marine”. Ar sail hyn cafodd y parth gwahardd Traeth “Marine” ei dileu yn 
2021.  

Yn 2024 bu 13 yn gwrthwynebu i’r ymestyniad ar y sail eu bod eisiau gweld y Cyngor yn 
ail-sefydlu parth gwahardd ar draeth “Marine”. 

Kennel Club a Dog’s Trust: 

Roedd yr ymatebion gan y ddau grŵp arbenigol, sy’n cynrychioli perchnogion cŵn, yn 
gefnogol i’r nod o ymestyn hyd y gorchymyn presennol.  

Casgliadau: 

Roedd mwyafrif clir o’r ymatebion a ddaeth i law drwy’r holiadur yn gefnogol o gynnwys y 
gorchymyn fel ag y mae, h.y. seiliedig ar y farn bod y drefn gyfredol yn un teg.  Roedd hyn 
yn adlewyrchu dyheadau'r cyhoedd yn gyffredinol i weld y mannau cyhoeddus yn rhydd o 
faw ci a hefyd yn ystyried anghenion y sawl sydd angen ymarfer eu cŵn. Nid oedd 
consensws o blaid ehangu sgôp y gorchymyn i gynnwys rheolau ychwanegol. 

Argymhellir felly bod y meini prawf o dan Adran 59 o Ddeddf 2014 wedi eu cyrraedd ac ein 
bod yn bwrw mlaen i gymeradwyo GDMC yn unol â’r Gorchymyn Arfaethedig.  Atodir y 
Gorchymyn Drafft sydd yn ail osod y cyfyngiadau a grëwyd drwy orchymyn dyddiedig 11 
Awst, 2021 (Atodiad 3). 

1119
(95%)

4
(0.3%)

15
(1.3%)

11
(0.9%)

11
(0.9%)

11
(0.9%)

Fel unigolyn Fel
Cynghorydd

Sir

Arall Ar ran
sefydliad,
grŵp neu

fusnes

Ar ran Cyngor
Dinas / Tref /

Cymuned

Ydych chi'n cwblhau'r holiadur:



Asesiad Cydraddoldeb: 

Yn 2021, cafodd asesiad cydraddoldeb manwl ei pharatoi yn unol â gofynion y Ddeddf 
Cydraddoldeb 2010 a daethpwyd i’r casgliad nad oedd rheswm teilwng wedi ei ddatgelu i 
beidio â pharhau gyda’r broses o gyflwyno’r Gorchymyn Arfaethedig. Mae’r ddogfen yma 
wedi cael ei diweddaru yn 2024 er mwyn adlewyrchu canlyniadau’r ymgynghoriad newydd 
(Atodiad 1).  Nid yw adolygiad yr asesiad wedi amlygu ardrawiad fyddai yn cyfiawnhau 
addasu neu beidio ymestyn y gorchymyn. 

Yn unol ag argymhellion Deddf Llesiant Cenedlaethau’r Dyfodol (Cymru) 2015 mae’r 
adroddiad hwn hefyd wedi ystyried egwyddorion y ddeddfwriaeth, ac yn benodol y 
cysyniad o’r 5 ffordd o weithio.

Costau Ariannol: 

Nid oes unrhyw gostau ariannol ychwanegol i’r ddarpariaeth cafodd ei sefydlu yn 2021 
wedi adnabod.

Cofnod o unrhyw fuddiant a ddatganwyd gan unrhyw Aelod Cabinet yr 
ymgynghorwyd â hwy ac unrhyw oddefeb gan Bwyllgor Safonau: 

Dim. 

Unrhyw ymgynghoriadau a gynhaliwyd cyn gwneud y Penderfyniad: 

Gweler uchod. 

Prif Swyddog Cyllid: 

Cadarnhau bod cyllideb briodol wedi ei ddyrannu ar sail barhaol ar gyfer 2022/23 ymlaen. 

Swyddog Monitro: 

Mae’r broses yma wedi bod yn destun cyngor gan y Gwasanaeth Cyfreithiol.  Nid oes 
gennyf sylwadau i’w hychwanegu o safbwynt priodoldeb. 

Aelod/au Lleol: 

Ddim yn fater lleol. 

Gweler y daflen Sut i Wneud Asesiad Effaith Cydraddoldeb am gymorth i lenwi’r ffurflen yma.  Mae croeso hefyd i 

chi gysylltu gyda Delyth Williams, Swyddog Polisi a Chydraddoldeb ar est 32708, neu 

DelythGadlysWilliams@gwynedd.llyw.cymru, am gymorth pellach. 

 

Mae’n ofynnol i’r Cyngor (dan Ddeddf Cydraddoldeb 2010) i ystyried yr effaith fydd newid mewn unrhyw bolisi 

neu weithdrefn (neu greu polisi neu weithdrefn o’r newydd), yn ei gael ar bobl hefo nodweddion cydraddoldeb 

gwarchodedig.  Mae gan y Cyngor hefyd ddyletswyddau cyffredinol ychwanegol i sicrhau tegwch a meithrin 

perthnasau da.  Rhaid felly gwneud Asesiad Effaith Cydraddoldeb amserol cyn gwneud penderfyniad ar unrhyw 

newid perthnasol (h.y. sy’n cael effaith ar bobl hefo nodwedd gwarchodedig). 

 

1 Manylion  

 

1.1 Beth yw enw’r polisi / gwasanaeth dan sylw? 

 

Gorchymyn Diogelu Mannau Cyhoeddus (GDMC) mewn perthynas â rheoli cŵn ledled y Sir. 
       

  

1.2  Beth ydi pwrpas y polisi/gwasanaeth sy’n cael ei greu neu ei newid?  Pa newidiadau sy’n 

cael eu hystyried? 

 

Disodlwyd y sail gyfreithiol ar gyfer Gorchmynion Rheoli Cŵn gwreiddiol y Cyngor gan 

ddeddfwriaeth fwy diweddar sy'n golygu bod angen datblygu Gorchmynion Diogelu Mannau 

Cyhoeddus ar gyfer Rheoli Cŵn o’r newydd. 

 

Roedd Gorchmynion Rheoli Cŵn 2013 yn ymwneud ag atal baeddu cŵn, gwahardd cŵn o rai 

ardaloedd sensitif fel caeau chwarae, cyfleusterau chwaraeon gyda chyfyngiadau tymhorol ar rai 

traethau ymdrochi a'r gofyniad am gŵn ar dennyn o dan gyfarwyddyd swyddog awdurdodedig. 
 

           

 

1.3 Pwy sy’n gyfrifol am yr asesiad yma? 

 

 

 

Steffan Jones, Pennaeth Priffyrdd a Bwrdeistrefol 
 

 

 

1.4  Pryd wnaethoch chi gychwyn yr asesiad?  Pa fersiwn yw hwn? 

 

 

1 - 01/04/2021 – fersiwn cyntaf. 

2 - 07/07/2021 – wedi'i diweddaru 

3 – 22/07/2024 – ymgynghori ar ymestyn y gorchymyn am 3 blynnedd hyd at 2027 

 
      

 

 

 

 

 

Asesiad Effaith Cydraddoldeb 

mailto:DelythGadlysWilliams@gwynedd.llyw.cymru

 2)  Gweithredu 

 

 

2.1 Pwy yw’r partneriaid fydd yn rhaid gweithio hefo nhw i wneud yr asesiad yma? 

 

Pobl Gwynedd  

Staff y Cyngor 

Yr Heddlu 

Cadwch Gymru Daclus (Faner Las) 
Cymdeithas y Deillion Gogledd Cymru 

Assistance Dogs UK 

Dogs Trust 

Kennel Club 

Fforwm Mynediad 

 

 

2.2  Pa gamau ydych chi wedi ei gymryd i ymgysylltu gyda pobl hefo nodweddion 

gwarchodedig? 

 

Rhaid i’r Awdurdod Lleol gynnal ymgynghoriad cyhoeddus ynglŷn â’r Gorchymyn Arfaethedig, 

a bydd angen i hwn fod yn ei le am 28 diwrnod yn dilyn yr etholiad i Senedd Cymru ar 6 Mai 

2021.  

Cynhaliwyd ymgynghoriad cyhoeddus bellach yn 2024 i gael adborth ar y bwriad i ymestyn 

cyfnod y gorchymyn. 
 

 

 

2.3 Beth oedd canlyniad yr ymgysylltu? 

 

 
Yn 2021 derbyniwyd cyfanswm o 1,324 o ymatebion i’r holiadur. Yn ogystal, derbyniwyd cyfanswm o 7 
e-bost Yn 2021neu neges ar wahân yn mynegi barn ar yr ymgynghoriad. 
 
At ei gilydd, roedd mwyafrif clir o’r ymatebion a ddaeth i law drwy’r holiadur yn gefnogol o gynnwys y 
Gorchymyn Arfaethedig fel y mae. Nid oedd consensws o blaid ehangu sgôp y GDMC i gynnwys rheolau 
ychwanegol. 
 
Mae adroddiad manwl o’r ymateb a ddaeth i law o’r ymgynghoriad wedi ei gynnwys yn Atodiad 2. 
 
Yn 2024 derbyniwyd cyfanswm o 1,171 o ymatebion i’r holiadur. Yn ogystal, derbyniwyd cyfanswm o 6 
e-bost neu neges ar wahân yn mynegi barn ar yr ymgynghoriad. 
 
Roedd y mwyafrif clir o’r ymatebion a ddaeth i law drwy’r holiadur newydd yn gefnogol iawn i’r bwriad o 
ymestyn cyfnod y gorchymyn fel y mae. Nid oedd consensws o blaid ehangu sgôp y gorchymyn i gynnwys 
rheolau ychwanegol. 

 

 

2.4 Ar sail pa dystiolaeth arall ydych chi’n gweithredu? 

 

  

• Mae nifer y cwynion am effaith baeddu cŵn wedi bod yn cynyddu'n lleol ac mae pryderon 

o'r fath yn cael eu hadlewyrchu yn y cyfryngau cenedlaethol. 

https://www.nwsb.org.uk/

• Mae effaith y pandemig presennol wedi cyfrannu at waethygu'r sefyllfa bresennol. Mae 

mwy o gŵn yn cael eu cerdded yn amlach ac mae cynnydd sylweddol ym mherchnogaeth 

cŵn wedi cael ei adrodd yn eang. 

• Yn unol â chanlyniadau gwaith ymchwil Cadwch Gymru’n Daclus gall rhai grwpiau, fel 

plant, y rhai â nam ar eu golwg a defnyddwyr cadeiriau olwyn fod yn fwy agored i gyswllt 

damweiniol â baw cŵn a'r pathogenau (e.e. tocsocariasis) y gallai eu cynnwys. 

 

 

2.5  Oes yna unrhyw flychau yn y dystiolaeth sydd angen ei gasglu? 

 

 
Mae adroddiad manwl o’r ymateb a ddaeth i law o’r ymgynghoriad wedi ei gynnwys yn Atodiad 2. 
 

 

 

3) Adnabod yr Effaith 

 

 

3.1  Mae’n rhaid i’r Cyngor roi sylw dyledus i’r effaith fydd unrhyw newidiadau’n ei gael ar bobl 

hefo nodweddion cydraddoldeb isod.  Beth yw’r effaith fydd y polisi neu wasanaeth newydd 

neu’r newidiadau arfaethedig yn ei gael ar bobl hefo’r nodweddion hyn?  Mae croeso i chwi 

ychwanegu nodweddion eraill os ydych chi’n dymuno.   

 

Nodweddion Sut fath o 

effaith? * 

 

Ym mha ffordd?  Beth yw’r dystiolaeth? 

 

Hil (gan gynnwys 

cenedligrwydd) 
Dim Nid oes effaith wedi ei adnabod o’r ymgynghoriad na fel 

arall. 

Yr iaith Gymraeg 

 
Dim Nid oes effaith wedi ei adnabod o’r ymgynghoriad na fel 

arall. 

Anabledd  

 
Negyddol a 

Positif 
Codwyd pryderon o ran anabledd. Mae atebion yr 
ymgynghoriad i’r cwestiwn am nodweddion penodol yn 
awgrymu y byddai’r gorchymyn yn cael effaith ar bobl anabl 
(37 ateb).   
 
Yn benodol, codwyd pryderon am fynediad pobl anabl at 
fannau heb waharddiadau ar draethau neu am fethu mynd 
â’r ci am dro yn lleol os oedd mwy o lefydd yn cael eu 
gwahardd. Roedd rhai yn nodi anghenion iechyd meddwl 
pobl anabl i allu mynd allan gyda’u cŵn a’r angen i sicrhau 
nad oedd cyfyngiadau pellach yn effeithio ar hynny.  “I have 
a disability and the dog nudging me to take her for a walk 
forces me to go out, so yes i feel that it would effect us 
unfairly”. Nodwyd fod hyn yn effeithio ar ofalwyr. Nodwyd 

yn ychwanegol broblemau i’r rhai sy’n methu gyrru am 
unrhyw reswm, gan gynnwys anabledd. 
 
Gall pathogenau (e.e. tocsocariasis) o faw cŵn effeithio rhai 
pobl hefo cyflyrau penodol yn waeth.  
 
Roedd eraill yn dweud y byddai’r GDMC yn bositif i bobl 
anabl er mwyn datrys problemau baw ci a diogelwch. 
 

Mae’r rheol gwahardd cŵn yn cynnwys eithriad arbennig i 
unrhyw berson – 

(a) sydd wedi ei gofrestru fel person dall; 
(b) sydd yn fyddar, mewn perthynas â chi wedi ei 
hyfforddi gan Hearing Dogs for Deaf People ac y 
mae’r person hwnnw yn dibynnu arno am gymorth; 
neu 
(c) sydd ag anabledd sydd yn effeithio ar ei 
symudedd, ei ddeheurwydd llaw, ei gydlyned 
corfforol neu ei allu i godi, i gario, neu symud fel 
arall teclynnau pob dydd, mewn perthynas â chi a 
hyfforddwyd gan elusen a nodir yn y Gorchymyn ac 
y mae’r person hwnnw yn dibynnu arno am 
gymorth. 

 
Yn ogystal mae’r rheol bod gofyn clirio baw ci yn cynnwys 
eithriad arbennig i unrhyw berson - 

(a) sydd wedi ei gofrestru fel person dall; neu 
(b) sydd ag anabledd sydd yn effeithio ar ei 
symudedd, ei ddeheurwydd llaw, ei gydlynedd 
corfforol neu ei allu i godi, i gario, neu symud fel 
arall teclynnau pob dydd, mewn perthynas â chi a 
hyfforddwyd gan elusen a nodir yn y Gorchymyn ac 
y mae’r person hwnnw yn dibynnu arno am 
gymorth. 

 

Yn yr amgylchiadau, ceir darpariaeth briodol i sicrhau na 
fyddai pobl anabl dan anfantais o ganlyniad i’r GDMC. 
Ystyrir bod y risg o bobl anabl yn methu â chael mynediad i 
draethau neu leoliad penodol o ganlyniad i’r GDMC wedi ei 
leihau i’r eithaf. Er hynny, buasai’r Cyngor yn fodlon 
ymchwilio unrhyw anawsterau mynediad penodol ar 
draethau a chywiro’r rhain ble’n ymarferol. Mae angen 
pwysleisio bod ddim bwriad i ymestyn maint y parthau 
gwahardd hanesyddol, na chynyddu’r nifer. 
 

Rhyw 

 
Negyddol  

Yn y cwestiwn am nodweddion penodol mae 2 fenyw wedi 

nodi fod angen sicrhau nad yw’r gwaharddiadau yn golygu 

fod yn rhaid i ferched gerdded eu cŵn mewn ardaloedd unig. 

 

Nid bwriad y gorchymyn ydi atal cŵn a’i pherchenogion o 

fynediad i unrhyw hawliau tramwy cyhoeddus. 

 

Roedd 4 sylw yn ymwneud â theuluoedd un rhiant a’r 

broblem o fynd â’r plant a’r ci am dro a chael mynediad at 

fannau chwarae.  Mae ystadegau’n dangos fod y mwyafrif 

llethol o deuluoedd un rhiant gyda benyw fel penteulu felly 

mae hynny am effeithio merched yn fwyaf. 

 

Mae ystadegau’n dangos fod merched hefyd yn dueddol o 

fod â mwy o gyfrifoldebau gofalu na dynion, am oedolion a 

phlant, felly mi fydd unrhyw sylwadau sy’n ymddangos yn y 

rhan am deuluoedd ifanc o dan oedran ac am ofalwyr yn 

gyffredinol yn berthnasol yma. 

 

Pwrpas y gwaharddiadau mewn mannau chwarae ydi i 

ddiogelu plant a phobl ifanc rhag niwed. Nid yn unig yw’r 

effaith annifyr o weld baw cŵn yn broblem, ond hefyd y 

problemau afiechyd sy'n gysylltiedig ag ef, e.e. mae 

tocsocariasis yn gallu arwain at ddallineb.  
 Oedran Positif a 

negyddol 

Mae dwy garfan yn cael eu heffeithio’n benodol yma. 

 

Teuluoedd ifanc a phlant: 

 

Mae’r rhan fwyaf o’r rhai sydd wedi ymateb i’r cwestiwn 

cydraddoldeb penodol ac wedi sôn am oedran wedi nodi 

problemau i deuluoedd hefo plant ifanc sydd angen mynd 

â’r plant â’r ci allan yr un pryd yn enwedig i’r parc.  Mae un 

person yn dweud “Feels like I am being restricted rather 

than the council taking enforcement action againt dog 
owners that breach dog fouling rules.” 

 

Eto, pwrpas y gwaharddiadau mewn mannau chwarae ydi i 

ddiogelu plant a phobl ifanc rhag niwed ac afiechyd. 

 

Mae un ymatebydd wedi nod fod peidio gadael i gi fod o 

fewn 2 fetr o fan chwarae yn afresymol a byddai’n syniad 

cael lle dynodedig, oddi wrth y giât, i glymu ci yn saff.  Un 

arall yn cynnig y dylid cael sedd i rieni tu allan i’r cae 

chwarae i wylio’r plant.  Un person wedi dweud “As a 

parent I find some of the exclusion zones exclude me from 

supporting my family in their sporting activities”.  

Mae’r cyfyngiad 2 medr ond yn berthnasol i gaeau 

chwaraeon (e.e. lleiniau rygbi a phêl droed) a ddim yn 

effeithio ar gyffiniau caeau chwarae plant. 

 

Mae ymweliadau i’r traeth hefyd wedi cael sylw. 

 

Roedd sylwadau hefyd yn nodi y byddai’r gwaharddiadau yn 

bositif oherwydd problemau baw ci, diogelwch (cŵn oddi 

ar dennyn) a bod rhai plant ofn cŵn, gyda dau yn sôn am 

blentyn yn rhedeg i’r lôn i osgoi ci. 

 

Mae’r Cyngor yn bwriadu cynnal Arolwg Digonolrwydd 

Chwarae statudol ble fydd cyfle i ystyried anghenion plant 

a rhieni. 

 

Pobl hŷn: 

 

Mae pobl hŷn yn ystadegol fwy tueddol o fod ag 

anawsterau symudedd ayb felly mae rhai o’r sylwadau ar 

anabledd am fod yn berthnasol. 

 

Mae nifer o’r ymatebion i’r cwestiwn ar nodweddion 

cydraddoldeb yn sôn fod perchen ci yn cael effaith positif 

ar iechyd meddwl ac iechyd corfforol pobl hŷn a sut y 

byddai cyfyngiadau pellach yn cael effaith ar hynny.  Rhai yn 

sôn am yr angen i allu cerdded ci yn lleol:  “preventing 

people exercising their dog on local beaches could 

discriminate ... elderly dog owners living near these 

beaches who cannot drive or access an alternative. 

 

Mae un taid wedi nodi y byddai gwaharddiadau pellach yn 

creu problemau wrth fynd â’r wyrion am dro.  Mae un arall 

wedi dweud fod baw cŵn yn broblem a byddai’n haws 

mynd â’r wyrion am dro. 

 

Mae’r sylw sy’n nodi’r angen i bwysleisio bod ddim bwriad i 

ymestyn maint y parthau hanesyddol, na chynyddu’r nifer yn 

berthnasol yma. 
 

Roedd gan rhai pobl hyn pryderon bod cŵn oddi ar 

dennyn yn gallu fod yn beryglus a bwriad yr hawl yn y 
gorchymyn i gyfarwyddo perchennog i roi ci afreolus ar 

dennyn ydi i helpu lliniaru’r sefyllfa yma. 

 

Toxicara 

 

Mae nifer o gŵn wedi’u heintio gyda pharasitiaid sydd yn 

gallu achosi niwed i bobl, yn enwedig plant a phobl fregus. 

Mae Tocsocariasis yn afiechyd sydd yn cael ei achosi gan 

wyau o fwydyn Toxicara sydd yn cael ei drosglwyddo o 

gŵn i bobl drwy wastraff cŵn neu bridd heintus. Gall yr 

haint arwain at salwch a hyd yn oed dallineb. 

 
Cyfeiriadedd 

rhywiol 

 

- Nid oes effaith wedi ei adnabod 

Crefydd neu gred 

(neu ddiffyg cred) 
- Nid oes effaith wedi ei adnabod 

Ailbennu rhywedd 

 
- Nid oes effaith wedi ei adnabod 

Beichiogrwydd a 

mamolaeth 

 

Positif Nid oes unrhyw sylwadau ychwanegol wedi eu gwneud ar 

sail beichiogrwydd a mamolaeth heb law am y rhai sydd i’w 

gweld dan blant a theuluoedd ifanc yn y nodwedd Oedran. 

 

Yn gyffredinol, mae tocsocariasis yn fwy cyffredin mewn 

plant ifanc ac oedolion. 
 

Priodas a 

phartneriaeth sifil 
- Nid oes effaith wedi ei adnabod 

* Dileu yn ôl y gofyn 

 

 

 

 

 

 

 

 

 

 

 

 

3.2  Mae’n ddyletswydd ar y Cyngor dan Ddeddf Cydraddoldeb 2010 i gyfrannu’n bositif i 

gymdeithas decach trwy hybu cydraddoldeb a pherthynas dda yn ei weithgareddau ym 

meysydd oedran, rhyw, cyfeiriadedd rhywiol, crefydd, hil, trawsrywedd, anabledd a 

beichiogrwydd a mamolaeth.  Mae’n rhaid i’r Cyngor roi sylw dyledus i’r ffordd mae 

unrhyw newid yn effeithio’r dyletswyddau yma.  

 

Dyletswyddau 

Cyffredinol y 

Ddeddf 

Cydraddoldeb 

 

A yw’n cael 

effaith?* 

Ym mha ffordd?  Beth yw’r dystiolaeth? 

Cael gwared â 

cham-

wahaniaethu 

anghyfreithlon, 

aflonyddu ac 

erledigaeth 

 

Ydi Mae’r mater o fynediad, yn enwedig at draethau, wedi 

cael ystyriaeth yn 3.1 

Hyrwyddo 

cyfleoedd cyfartal 

 

Ydi Cyfle cyfartal i blant gael lle addas i chwarae, ac i 

ddefnyddwyr cadair olwyn mewn amgylchedd glan a 

diogel 

Meithrin 

perthnasau da 

 

Dim  Nid oes effaith wedi ei adnabod 

Dyletswydd 

Economaidd 

Gymdeithasol  

Ydi Mae amgylched glan a diogel yn fuddiol i les yr economi. 

* Dileu yn ôl y gofyn 

 

 

 

 

 

 

 

 

 

 

 

 

 

 

 

 

 

 

 

 

 

 

 

 

4)  Dadansoddi’r canlyniadau 

 

4.1 Ydi’r polisi felly’n debygol o gael effaith sylweddol, bositif ar unrhyw un o’r nodweddion 

cydraddoldeb neu’r Ddyletswydd Gyffredinol? Beth yw’r rheswm am hyn? 

 

 

Nodwyd effeithiau iechyd cadarnhaol, yn enwedig i blant, gydag amgylchedd glân a diogel i 

bawb. 

 

4.2 Ydi’r polisi felly’n debygol o gael effaith sylweddol, negyddol ar unrhyw un o’r nodweddion 

cydraddoldeb neu’r Ddyletswydd Gyffredinol?  Beth yw’r rheswm am hyn? 

 

 

Nid ydym wedi adnabod unrhyw effaith sylweddol negyddol. 

 

 

4.3   Beth ddylid ei wneud? 

Dewiswch un o’r canlynol: 

 

Parhau gyda’r polisi / gwasanaeth gan ei fod yn gadarn 

 

X 

 

Addasu’r polisi i ddileu unrhyw rwystrau  

 

 

 

Atal a dileu’r polisi gan fod yr effeithiau niweidiol yn rhy fawr 

 

 

 

Parhau a’r polisi oherwydd gellir cyfiawnhau unrhyw effaith niweidiol  

 

 

Parhau hefo’r ymgynghoriad er mwyn casglu mwy o wybodaeth 

 

 

 

 

4.4 Os yn parhau hefo’r cynllun, pa gamau fyddwch chi’n cymryd i leihau neu liniaru unrhyw 

effeithiau negyddol? 

 

 

 Mae unrhyw effeithiau negyddol sydd wedi cael eu hamlygu yn ystod yr ymgynghoriad wedi 

cael ystyriaeth fanwl yn rhan 3.1. 

 

 

 

4.5 Os nad ydych yn gweithredu ymhellach i ddileu neu leihau effeithiau negyddol, esboniwch 

pam yma. 

 

 

 

Dim yn berthnasol 

 

 

5)  Monitro 

 

5.1 Pa gamau fyddwch chi’n gymryd i fonitro effaith ac effeithiolrwydd y  polisi neu wasanaeth 

(cynllun gweithredu)? 

 

 

Defnydd o sustemau gofal cwsmer y Cyngor (Ffos) ble fydd unrhyw gwynion ac ymholiadau 

ynglŷn â’r polisi yn cael ei gofnodi, ynghyd a chofnod o unrhyw weithred ddilynol a datrysiadau. 

 

Gwireddu - Bydd cynllun gweithredu yn sicrhau bod y trefniadau gweithredol newydd mewn 

lle yn amserol 

 

Bydd y nifer o ymyriadau gorfodaeth ar gyfer diffyg cydymffurfio a’r polisi yn cael ei gofnodi. 

CYNGOR GWYNEDD

DEDDF YMDDYGIAD GWRTH-GYMDEITHASOL, TROSEDD A PHLISMONA 2014

GORCHYMYN DIOGELU MANNAU CYHOEDDUS CYNGOR GWYNEDD (RHEOLI CWN)

2024

Mae Cyngor Gwynedd ("y Cyngor"), drwy arfer y grym a roddwyd iddo gan adran 59 ac adran 

60 0'r Ddeddf Ymddygiad Gwrthgymdeithasol, Trosedd a Phlismona 2014 (y Ddeddf), yn 

gwneud y Gorchymyn canlynol:

1. Enw'r Gorchymyn hwn yw "Gorchymyn Diogelu Mannau Cyhoeddus Cyngor Gwynedd 

(Rheoli Cŵn) 2024" (y Gorchymyn hwn).

2. Daw'r Gorchymyn hwn i rym ar [  ] 2024 a bydd yn parhau mewn grym am gyfnod o 3 

blynedd hyd 14fed o Awst 2027, oni bai y caiff yn y cyfamser ei ddiddymu, ei ddiwygio, 

neu ei ymestyn gan Orchymyn pellach yn unol â hawliau statudol y Cyngor.

3. Ar 11fed o Awst 2021 fe wnaeth y Cyngor orchymyn a elwir yn "Gorchymyn Diogelu 

Mannau Cyhoeddus Cyngor Gwynedd (Rheoli Cŵn) 2021" (Gorchymyn 2021) ac mi fydd 

Gorchymyn 2021 yn dod i ben ar 14fed o Awst 2024.

4. Mae'r Gorchymyn hwn yn berthnasol i'r ardaloedd a restrir yn Atodlen 1 i Orchymyn 2021, 
a hefyd gellir eu hadnabod ar fapiau sy’n dilyn yr Atodlen. 

5. Y mae'r Cyngor yn fodlon o'r farn bod seiliau rhesymol yn bodoli fel bod hi'n angenrheidiol 

(i) atal gweithgareddau neu atal ail adrodd gweithgareddau sydd wedi cael eu hadnabod 

yn Gorchymyn 2021, neu (ii) bod cynnydd ym maint neu ddifrifoldeb y gweithgareddau a 

adnabyddir yn Gorchymyn 2021; ac er pwrpas (i) a (ii)fe fyddai'r gweithgareddau yn 

digwydd a rôl i Orchymyn 2021 ddod i ben.

6. O'r dyddiad y daw'r Gorchymyn hwn i rym a hyd pan ddaw i ben y mae'r Gorchymyn hwn 

yn darparu bod darpariaethau Gorchymyn 2021 yn cael eu hadnewyddu, ac y bydd y 

darpariaethau hynny mewn grym ac yn effeithiol a gellir eu gorfodi.

7. Yn unol ag adran 66 0'r Ddeddf, gall unrhyw berson å diddordeb sydd yn dymuno herio 

dilysrwydd y Gorchymyn hwn ar y sail nad oedd gan y Cyngor y hawl i wneud y Gorchymyn 

hwn neu fod diffyg cydymffurfiad å gofyniad o'r Ddeddf wneud cais i'r Uchel Lys o fewn 6 

wythnos o'r dyddiad y gwnaethpwyd y Gorchymyn

CYNGOR GWYNEDD

ANTI-SOCIAL BEHAVIOUR, CRIME AND POLICING ACT 2014

GWYNEDD COUNCIL (DOG CONTROL) PUBLIC SPACES PROTECTION ORDER 2024

Cyngor Gwynedd ("the Council"), in exercise of the powers conferred upon it by secfion 59 

and secfion 60 of the Anfi-social Behaviour, Crime and Policing Act 2014 ("the Act"), makes 

the following Order:

1. The name of this Order is the "Cyngor Gwynedd (Dog Control) Public Spaces Protecfion 

Order 2024" (this Order).

2. This Order comes into force on 15th August 2024 and shall remain in force for a period of 

3 years unfil 14th August 2027, unless in the meanfime it is revoked, amended or extended 

by further Order under the Council's statutory powers.

3. On 11th August 2021 the Council made an order named "Gwynedd Council (Dog Control) 

Public Spaces Protecfion Order 2021" (the 2021 Order), and it shall expire on 14th August 

2024.

4. This Order applies to the areas listed in Schedule 1 to the 2019 Order and idenfified in the 

maps following the said Schedule.  

5. The Council are safisfied on reasonable grounds that extending the 2021 Order is 

necessary to (i) prevent an occurrence or reoccurrence of the acfivifies idenfified in the 

2021 Order or (ii) to prevent an increase in the frequency or seriousness of the acfivifies 

idenfified in the 2021 Order; and for (i) and (ii) those acfivifies would have happened after 

the expirafion of the 2021 Order.

6. From the date this Order comes into force and unfil its expiry this Order provides that the 

provisions of the 2021 Order shall be renewed and shall be in force, and the said provisions 

shall be effecfive and enforceable.

7. In accordance with secfion 66 of the Act, any interested person who wishes to challenge 

the validity of this Order on the grounds that the Council did not have the power to make 

this Order or that a requirement under the Act has not been complied with may apply to 

the High Court within 6 weeks from the date upon which this Order is made.

Seliwyd gan Gyngor Gwynedd diwrnod o 2024

Sealed by Cyngor Gwynedd on day of 2024

GOSODWYD SEL GYFFREDIN CYNGOR GWYNEDD

AR HWN YM MHRESENOLDEB

THE COMMON SEAL OF CYNGOR GWYNEDD)

WAS HEREUNTO FIXED IN THE PRESENCE OF

Llofnodydd awdurdodedig/Authorised signatory

DYDDIEDIG / DATED:                                                                                  2024

DEDDF YMDDYGIAD GWRTH-GYMDEITHASOL, TROSEDD A PHLISMONA 2014

GORCHYMYN DIOGELU MANNAU CYHOEDDUS CYNGOR GWYNEDD

(RHEOLI CWN) 2024

ANTI-SOCIAL BEHAVIOUR, CRIME AND POLICING ACT 2014

CYNGOR GWYNEDD(DOG CONTROL) PUBLIC SPACES PROTECTION ORDER 2024.

IWAN G D EVANS

PENNAETH GWASANAETHAU CYFREITHIOL / HEAD OF LEGAL SERVICES

CYNGOR GWYNEDD, STRYD Y

CAERNARFON, GWYNEDD LL55 ISH

CYFEIRNOD / REFERENCE: ADL.538.DRJ

